

י. י. טרונק / פ ו י ל ו

קאפיטל פינף אוו דרייסיק

מלכות ביאלע. די רבישע מאַרקיע. אלע זענען קרוינ-
פרינצן. די גאלדענע שליטלען פון שפע ליגן אין די
הענט פון דער ביאלער דינאסטיע. אין זיידנציג
און אין סאַמעט.

אינם פינפטן בוך פון דעם דאָזיקן ווערק האָב איך דער-
ציט פון אַ ראַמעאַ-און-יוליאַ-ליבע וואָס איז פאַרגעקומען
צווישן צוויי גבירישע משפחות אין לאַדזש. די דאָזיקע ליבע
האָט אַ סך געוויזן פון דעם קאַלאַריט און די שטימונגען פון
דער צייט-תקופה. די איצטיקע ראַמעאַ-און-יוליאַ-געשיכטע
איז פאַרגעקומען צווישן צוויי רבישע הויפן אין די יאָרן 1905-
1906. זי דערציילט אויך אַ סך פון דער צייט-תקופה.

דער ביאלער רבישער הויף האָט נישט געהאַט קיין
גרויסן עולם חסידים. אין פרט פון רבישן יחוס איז ער אָבער
געווען פון די שענסטע אין פוילן. אינם בלוט פון אַט-דער
קליינער דינאסטיע האָבן זיך צוזאַמענגעטראָפן כמעט די
גרעסטע רבישע נעמען פון פוילן און וואָלין. אויסצורעכענען
די זיידעס פון ביאלער הויף וואָלט מיר אויסגעקומען צו
שרייבן די גאַנצע געשיכטע פון חסידות. גענוג איז צו דער-
מאַנען - און דאָס האָט געשפילט גאָר אַ גרויסע ראָליע
צווישן חסידים אין פוילן - דער ביאלער הויף איז אַרויס-
געקומען - בן אַחר בן פון "ייד הקדוש פון פשיסכע". און
דאָ הויבט זיך עס ערשט אָן. וואָלינער חסידים וואָלטן גע-
האַט צו דערציילן פון די גרעסטע וואָלינער רבישע דינאס-
טיעס וואָס האָבן זיך צוזאַמענגעטראָפן אין ביאלער בלוט.
הגם ביאלע איז טאַקע געווען פון די קלענסטע רבישע
מלכות אין פוילן. אָבער שטאַט האָט מען דאָרט געפירט
נישט לויט דער צאָל חסידים נאָר וועדליק דעם גרויסן יחוס.
מען האָט זיך געפירט פירשטלעך ווי אין ריזשין און סאַדי-
גורע. עס האָט געהערט צום ביאלער חסידות, אַז דער רבי-
שער הויף זאָל זיך נוהג זיין פירשטלעך. עס האָט געהייסן
ביי ביאלער חסידים: אַז ווען מען עפנט די בייטלען פאַר די
הצטרות פון רבין, לייגט דאָרט דער רבונז של עולם
צוריק דאָס הונדערט-פאַכיקע. מן-הסתם איז עס טאַקע אַזוי
געווען - וואָרים שטענדיק איז דאָרט געפלאָסן דאָס חסידישע
געלט. און ביאלער חסידים האָבן געשמט פאַר גבירים. עס
זענען דאָרט פאַראַנען געווען אויך אַ שפאַר ביסעלע קבצנים.
אָבער זיי, די קבצנים הייסט עס, האָט מען פון הימל באַ-
שאַפן בלויז כדי אַז אין ביאלער הויף זאָל אויך זיין טיש-
זיצערס און צדקה-נעמערס. גבירים וואָלטן זיך דאָך נישט
אָוועקגעזעצט אין ביאלע ווי בטלנישע "יושבים" און כסדר
געגעסן פון רבינס טאַפּ. ווי עס קוקט טאַקע אויס, פירט זיך
דאָס רעדעלע פון דער וועלט מיט אַן אויסגעזעכטן חשבון.
די ביאלער רעביצן - די באַבע פון העלד וועלכן מיר
גייען איצט באַשרייבן - האָט געשמט אין פוילן ווי אַ רבישע
* אַרויסגענומען פון 7טן באַנד "פוילן", מיט דער הסכמה פון
מחבר. דער אויסלייג נישט געענדערט.

מאַרקיע. זי אַליין האָט אויף אירע פלייצעס געשלעפט אַ
היפש פעקל מיט יחוס. עס וואָלט געדויערט אַ שעה ווען מען
זאָל באַדאַרפן גיין און אויסרעכענען די גרויסע זיידעס וואָס
זענען געשטאַנען הינטער דער ביאלער רעביצן. דערצו איז
זי געווען אַ גרויסע יפת-תואר און אַ פאַרפיעשטשעטע בת-
יחידקע אין אַ הויף פון אַ גרויסער רבישער דינאסטיע אין
וואָלין. טעמפעראַמענט, מוט און געשמאַק האָט זי געהאַט,
די ביאלער רעביצן. דערצו האָט זי געהאַט אַן איינרעדעניש,
אַז עס קומען איר באַזונדערע רעכט אויף דער וועלט. נישט
בלויז זי אַליין האָט זיך עס איינגערעדט. מען האָט עס איר
איינגעזונגען ביים וויגל און מען האָט עס איר אויף אַ רגע
נישט אַרויסגעלאָזט פון די אויערן. חסידים און חסידותטעס
האָבן איר כסדר גערויכערט וויררוך און נאָר איר דערציילט
פון איר יחוס און פון אירע זיידעס. די ביאלער רעביצן האָט
טאַקע ריכטיק פאַרשטאַנען, אַז סיי וואָס שייך איר רביש
בלוט און סיי וואָס שייך איר שייך געשטאַלט (אַ רעביצן
מעג דאָך אַריינקוקן אין אַ שפיגל און זען די שיינקייטן און
חנען פון אַ ווייבערישער אַסאַבע) וואָלט עס געווען אַ הימל-
שרייענדיקע עוולה ווען די שענסטע און מיוחסדיקסטע רע-
ביצן פון פוילן זאָל זיך נישט גייען אירע קליידער אין
וואַרשע - און טאַקע ביי די זעלבע שניידערינס וואו עס
גייען זיך זייערע טואלעטן די גרעסטע און רייכסטע פיר-
שטינס פון אַלטן פוילישן יחוס. ביאלער חסידים האָבן פאַר-
שטאַנען, אַז די רעביצן איז כשר גערעכט און עס קומט איר
טאַקע מן-השמים. זיי האָבן געעפנט די בייטלען און געשיט
מיט גאָלד. דער ביאלער רעביצנס שטאַט האָט געהאַט אַ
שם איבער פוילן און נישט בלויז צווישן יידן. אין די פאַלאַצן
פון די גרעסטע פוילישע אַריסטאָקראַטן האָבן די פירשטינס
צווישן זיך געשמועסט, אַז די ביאלער רעביצן איז איינע
פון די שענסטע און עלעגאַנטסטע דאַמען אין פוילן. די פאָ-
פולערסטע שניידערינס אין וואַרשע האָבן זיך גערימט מיט
דעם דאָזיקן רבישן קונד.

נישט בלויז די ביאלער רעביצן - ווי איך האָב שוין
געזאָגט - נאָר דער ביאלער הויף בכלל איז געפירט געוואָרן
אויפן אופן פון רבישער פירשטלעכקייט. פאַרשטייט זיך, אַז
עס זענען דאָרט געווען אַ היפש רעשטל זין. אָבער קיין
אייגנטלעכער קרוינפרינץ איז נישט געווען. אלע ביאלער
זין זענען געווען קרוינפרינצן. יעדער איינער פון זיי האָט
געהאַט אַרום זיך אַ סוויטע פון מקורבים, גבירים, וואָס
האָבן שוין געקוקט אויף אים ווי אויף דעם, וואָס וועט "פירן"
איבער הונדערט און צוואַנציק יאָר - און האָבן באַצייטנס
געהאַלטן אָפענע בייטלען כדי צו זיין די ערשטע ביי דער
שפע וואָס וועט זיך גיסן אין רבינס זכות. הינטער די גבירים
זענען, פאַרשטייט זיך, געגאַנגען מקורבים-קבצנים, וואָס דער
אויבערשטער האָט שוין באַצייטנס צוגעגערייט פאַר טיש-
זיצערס און "יושבים". יעדער ביאלער זון האָט באַצייטנס
געפירט רביסטווע און יעדע ביאלער שוור איז שוין געווען
אַ קליינע ביאלער רעביצן.

און געזען באשיימפערלעך ווי די קייט פון ביאלע הייבט זיך ערשט אן פאנאנדערצווויקלען. מען איז אים נאכגעלאפן און זיך ביי אים מזכיר געווען.

ס'האט געהאלטן ביי יהושעלען מיט א שידוך. שדכנים האבן געברענגט א כלה פון סאכאטשאווער הויף. אין ביאלע האט מען געטראכט, אז רבישן יחוס האט מען גענוג אין דער משפחה. מען דארף אין דער דינאסטיע אריינברענגען א נייעם וואלאר - און דאס איז די גאונות פון דער תורה. אין דעם דאזיקן פרט איז עס אין ביאלע געווען אביסל קנאפלעך.

ר' אברהמלע סאכאטשאווער האט דעמאלט נאך געלעבט. סאכאטשאווער האט זיך דעריבער גערעכנט פאר דעם צענטער פון תורה נישט בלויז וואס שייך פוילן נאר אויך אין די גארע תפוצות ישראל.

די כלה איז געווען ר' אברהמלעס אן אייניקל און א טאכטער פון ר' שמואל, ר' אברהמלעס בארימטן בן-יחיד. ר' שמואל איז געווען כמעט ווי ר' אברהמלעס ממלא-מקום. וואס שייך ברייטקייט און פארנעם האט ער פארקלונגען פוילן. אין די ערשטע ביכער פון דעם דאזיקן ווערק האב איך א סך וועגן אים געשריבן. אין סאכאטשאווער האט מען אפילו געהאט ווינציק איינזעעניש פאר בלויז יחוס מיט קנאפלעך תורה. דערצו האט מען דארט נישט גורס געווען רבישע הייף אין וועלכע עס רעגנט אריין פון געפנטע חסידישע טייסטערס - און דאס זאל זיין א דרך החסידות? די סאכאטשאווער רעביצן צינע - דעם קאצקערס טאכטער - ווען זי האט געהערט, אז די רעבי צנס אין ביאלע גייען אנגעטאן ווי די פוילישע גראפינעס, האט זי, די רעביצן צינע, תחילת געזאגט א שארף קאצקער ביטול-ווארט אויף די ביאלער ווייבער. זי האט תחילת נישט געוואלט הערן פון שידוך. אין איר יחוס-קייט האט אבער ביאלע פארמאגט א זיידע, וואס אויף דער וואג-שאל האט ער א סך געוואויגן קעגן סאכאטשאווער תורה און קעגן קאצקער שארפסקייט - און דאס איז געווען דער ייד הקדוש פון פשיסכע. אין קאצק האט מען פאר דעם ייד הקדוש געהאט די גע-וואלדיקסטע פיעטעט. וואס עס איז געווען א פיעטעט אין קאצק איז אויך געווען א פיעטעט פארן גאון ר' אברהמלע און פאר דער קאצקער טאכטער, די רעביצן צינע - און ממילא אויך פאר ר' שמואל. מען האט צוגעמאכט די אויגן פאר אלע הנהגות פון ביאלע. - הנהגות וואס זענען לויט סאכאטשאווער אויס-געקומען זייער פריקער און גאר נישט געשמעקט מיט קאצקער נוסח און מיט גמרא. אבער דעם ייד הקדוש אן אייניקל אין דער סאכאטשאווער משפחה וועגט אלצדינג אריבער.

דאס איז געווען ארום 1905, אין די יארן פון דער גרויסער רעוואלוציע. אויך די יארן פון דער גרויסער יידישער רעוואלוציע. די נייע תקופה האט זיך פאר גארנישט אפגעשטעלט. זי האט נישט געשווינט קיין רבישע הייף און קיין יחוס. אין סאכאטשאווער דער רעזידענץ פון תורה, האט אויך געברויזט די מאדערנע ארבעטער-באוועגונג.

דאבריש, ר' שמואלס טאכטער, וואס האט געזאלט ווערן די כלה פון דעם זיידענעם ביאלער אייניקל, האט געירשנט די ראדיקאלע אומברחמנותדיקע קאנסעקווענץ פון קאצק און פון איר באבע צינע. זי איז ארונטערגעפאלן אונטער די איינפלוסן

סיי דער ביאלער רבי, סיי זיינע קרוינפרינצן און סיי די ביאלער חסידים זענען זיכער געווען ווי דער טאג. אז דאס מלכות ביאלע וועט זיך ציען ביז משיח וועט קומען. אפילו ווען עס וועט א בלאז טאן דער שופר של משיח און מען וועט מוזן פארלאזן פוילן און זיך אריבערפעקלען קיין ירושלים, וועט אויך דער ביאלער הויף נישט אויפהערן. דערימאך האט מען באצייטנס צוגעגרייט צוקונפטיקע פרינצ-לעך וואס דארפן און וועלן, אם ירצה השם, פירן די ביאלער רביסטווע. נאך אין די וויגן האט מען זיי דערצויגן ווי ביאלער לער רביים. ווען מען האט זיי געשיקט אין חדר אריין, האט איטלעכער ביאלער פרינץ געהאט זיין אייגענעם באזונדערן משמש. א משמש וואס איז פון אים נישט אפגעטראטן און אים באדינט. קיין אנדער מלבוש אחוץ פון זיידנציג און סאמעט האט זיך קיינמאל נישט צוגערירט צום אויסגע-איידלטן יחוסדיקן גוף פון א ביאלער אייניקל.

קאפיטל זעקס און דרייסיק

ביאלער ותיקין כאפן א קוק אויפן ינוקא אין וויגל. מען ברענגט א כלה פון סאכאטשאווער. די כלה דאבריש און די פועליציון. די שיינע קליידלעך וועלן דאב-רישן ארויסשלאגן פון קאפ דעם רוסישן קייסער. ווייס איך וואס! גיי און האב חתונה מיט א בורזשוק!

יהושעלע - דער העלד פון וועלכן איך וויל איצט דער-ציילן - איז געווען איינער פון רבישע פרינצן אין ביאלער הויף. ער איז געווען דער עלטסטער זון פון רבינס בכור. און דאס האט געהייסן: ער איז פון די קונפטיקע עומדים ראשונה במלכות ביאלע. ווען יהושעלע איז נאך געלעגן אין וויגל, איז עס פאר חסידים געווען א זכיה צו כאפן אויף אים א קוק. גאר שטארקע ביאלער ותיקין האבן נישט געקאנט ווארטן אויף שפעטער און זיך פארן ינוקא אין וויגל מזכיר געווען מיט דער מאמעס נאמען און געבעטן ביי אים שפע און פרנסה. ווי איך האב שוין דערציילט: ביי ביאלער חסידים איז עס געווען אייג-געגלויבט, אז דער רבונג של עולם האט די גאלדענע שליסלען פון שפע אַוועקגעלייגט אין די הענט פון דער ביאלער די-נאסטיע.

ווען יהושעלע האט נאר אנגעהויבן צו גיין האט מען אים געקליידט אין סאמעט און אין זיידנציג. אויף זיין קינדעריש קעפעלע האט ער געטראגן א גאלדן יארמעלקעלע ווי א כתר-מלכות. מען האט פאר זיינעטוועגן באשטימט א באזונדערן לייב-משמש וואס זאל אים נאכגיין טריט ביי טריט, קוקן אים אין מיילעכל אריין און אים באדינען. דער ייד האט פון דעם אליין געהאט פרנסה בריות.

אזוי איז יהושעלע אויפגעוואקסן ביז ער האט דערגרייכט חתן-צייט. ער איז געווען א שלאנק איידל בחורל, א בלאסער מיט שיינע תמימותדיקע אויגן. אין די לאנגע געקרייזלטע פיאות און אין סאמעט און זיידנציג האט ער באמת אויסגע-קוקט ווי א רבישער בן-מלך. די דורות פון די גרויסע בא-רימטע זיידעס זענען געלעגן אויף דער בלאסער איידלקייט פון זיין פנים. ביאלער חסידים האבן זיך אין אים געשפיגלט

זי האָט שאַרף אויפן קאַצקער נוסח געענטפערט:
- מוחל. איך באַדאַרף נישט קיין גבירישע זינדלעך.
האָט מען געזען, אז מיט פרעגן ביי דאָברישן אַ דעה וועט
מען נישט דערפירן צו קיין טאַלך.

דערווייל האָט מען פון אַלע זייטן צוגעטראָגן ר' שמואלן,
אז דאָבריש גייט אויף די אומלעגאַלע פאַרזאַמלונגען פון די
סאַכאַטשאַווער פּועליציון. ער האָט דעריבער זיך גענומען
צוויילן מיטן ביאַלער שידוך. ביי דאָברישן קיין דעה האָט ער
מער נישט געפרעגט. זאָל זי נאָר חתונה האָבן - האָט ער
געטראַכט - און אַוועק פון סאַכאַטשאַו קיין ביאַלע, וועלן
איר שוין אַרויספליען די פייגעלעך פון קאַפּ.

אַלע חסרונות פון די פריצישע ווייבערישע מאַדעס ביי די
ביאַלער שוורן, האָבן איצט, וואָס שייך דאָברישן, זיך פאַר
ר' שמואלן אויסגעלאָזט אין גרויסע מעלות. די שיינע קלייד-
לעך וועלן איר אַרויסשלאָגן פון קאַפּ די פּועליציון און דעם
רוסישן קייסער.

אין ביאַלע האָט מען נישט געהאַט קיין אַנונג וואָסער גע-
פערלעך מיידעלע עס איז די סאַכאַטשאַווער כלה. שדכנים
האָבן געוואוסט אַלצדינג אויסצוהיטן אין גרעסטן בסוד. פון
סאַכאַטשאַו ביז ביאַלע איז געווען אַ צו ווייטער מהלך כדי די
ווינטן און בייזע צינגער זאָלן עס ברענגען צו טראָגן.

מען האָט ווייטער נישט געפרעגט ביי דאָברישן קיין דעה
און געמאַכט אין סאַכאַטשאַו די ברייטע תנאים. דער ביאַלער
הויף האָט זיך באַוויזן אין זיין מלכותדיקער שפּע. דעם קאַצ-
קער רבינס טאַכטער, די רעביצין צינע, האָט אַ קוק געטאָן
אויף די ביאַלער רעביציןס ווי זיי זענען איינגעטונקט אין
זיידנציג און אין סאַמעט און באַהאַנגען מיט פערל און בריי-
ליאַנטן און געהערט דאָס רוישן פון זייערע פריצישע שלעפעס,
האָט זי, די רעביצין, צינע, געצויגן מיט די פלייצעס און גע-
זאָגט אַ שאַרף קאַצקער וואָרט פון ביטול. נאָר זי האָט עס גע-
זאָגט צו זיך אליין און נישט בקול רם כדרכה, ווי מען איז
געוואוינט געווען אין קאַצק צו זאָגן מיט דער צונג דאָס וואָס
מען האָט אויף דער לונג. ראשית, זענען עס דעם ייד הקדוש
אייניקלעך און מען שפילט זיך מיט פייער. צווייטנס, טאָר מען
נישט באַלאַמוטשען און דאָברישן מאַכן פאַר אַ כלה.

דער חתן יהושעלע האָט צווישן אַלע ביאַלער רבישע
פרינצן אויסגעקוקט דער שטילסטער און דער איידלסטער. מיט
אַ בלאַס פנימל, מיט לאַנגע פיאות, אין זיידנציג און אין סאַ-
מעט האָט ער אויסגעזען ווי אמתער יחוס. ר' אברהםלע סאַ-
כאַטשאַווער אליין, הגם ער האָט דער עיקר געקוקט אויף
תורה - און דער ביאַלער הויף האָט נישט געשמט מיט קיין
איבעריקער לומדות - האָט אַנגעקוקט דאָברישעס חתן און
געזאָגט צו ר' שמואלן:

— מען זעט בפירוש דעם יידס אַן אייניקל.

ביי דאָברישן איז די גאַנצע מעשה געווען אַ לוסטיקער
ספּעקטאַקל. זי האָט עס געהאַלטן פאַר אַ שישקע פולווער, און
האָט זיך געוויצלט דעריבער מיט די סאַכאַטשאַווער פּועלי-
ציון. זי האָט אין האַרצן געלאַכט: זאָלן זיי זיך שפילן! סיי
ווי וועט זי נישט חתונה האָבן מיט אַזאַ בורזשוק און רבישן
בלוט-זויגער.

פון דער פּועליציוניסטישער פאַרטיי אין סאַכאַטשאַו. אַזאַ
שאַרפע, ראַדיקאַלע נאַטור ווי דאָבריש האָט זיך נישט אָפּגע-
שטעלט אויפן מיטוועג. זי האָט אַריינגעברענגט דעם סאַציאַל-
ליזם אין ר' שמואלס שטוב. דער סאַכאַטשאַווער הויף וואָס איז
באַרימט געווען מיט זיין גאונות האָט זיך געהאַט ספּעציאַלי-
זירט דווקא אין הלכות-שבת. ר' אברהםלעס ספר „אגליטל“
וועגן די ל״ט מלאכות האָט זיך גערעכנט פאַר אַ קלאַסיש תל-
מודיש ווערק. אַט דאָס ספּעציעלע געביט פון סאַכאַטשאַו
האָט דאָבריש מיט איין שטריך פון דער פעדער מבטל געווען.
זי איז געווען אַן אַפיקורוסטע. אַ להכעיסניצע, און האָט עס גע-
האַלטן פאַר אַ גרויסער פראָלעטאַרישער מצווה דווקא ביי
ר' שמואלן אינדערהיים צו שרייבן אין שבת.

דערציילן וואָס אַ סאַכאַטשאַווער אייניקל טוט און אז זי
האָט זיך צונויפגעקאַמפּאַניעוועט מיט די סאַכאַטשאַווער פּו-
עליציון, האָט מען נישט געקאַנט. פוילן וואָלט אויפגעציי-
טערט געוואָרן צו הערן וואוהין די רעוואָלוציע און דאָס אַפּי-
קורסות האָבן שוין אַנגעשפאַרט. מען האָט זיך געמוזט אויס-
היטן און דאָברישן נישט מאַכן קיין עפנטלעכע סקאַנדאַלן.
ר' שמואל אליין איז געוואוינט געווען גאַרנישט צו פאַרשווייגן
און בטבע האָט ער יעדע זאַך באַקעמפט ביד רמה. דאָ האָט
ער נעבעך געמוזט מאַכן אַ שווייג. מען האָט נישט געטאַרט
געוואויר ווערן וואָס עס טוט זיך אין גרעסטן צענטער פון
תורה אין פוילן. עס וואָלט געווען אַ חילול-השם און אַ חרפה
פאַר מענטשן. גראַד האָט עס געמוזט טרעפן סאַכאַטשאַו! אין
אַנדערע רבישע הייף איז דערווייל געווען שטיל. דעם גערער
הויף האָט סאַכאַטשאַו באַטראַכט ווי אַן אייביקן קאַנקורענט
און ווי אַן אַוואָרפאַטאַר. גער האָט צוגענומען די קאַצקער
מאַכט וואָס איינגעטלעך באַלאַנגט זי קיין סאַכאַטשאַו. אין
גערער הויף איז, פאַרקערט, אַלצדינג געוואָרן גאַר האַפער-
דיקער אין חסידישער שאַרפּקייט.

מען האָט אין סאַכאַטשאַו געהאַלטן פון דעם אַלטן מיטל:
ווען מען וועט דאָברישן חתונה מאַכן, וועט זי אַלצדינג פאַר-
געסן און האָבן אַנדערע דאגות אויפן קאַפּ, ווי צו קעמפן צו-
זאַמען מיט די סאַכאַטשאַווער פּועליציון קעגן רוסישן קייסער
און קעגן יידישקייט.

דאָבריש איז געווען אין מיינע יאָרן. צווישן אַלע פאַרשי-
דענע כלות וועלכע לאַנד-שדכנים האָבן פאַר מיר געברענגט
פון אַלע עקן פוילן, האָט מען אויך געברענגט דאָברישן. דער
זיידע ברוך האָט דווקא געוואָלט זיך משדך זיין מיטן סאַכאַ-
טשאַווער הויף. אַ גביר - האָט ער געזאָגט - איז ער אליין און
ער באַדאַרף נישט צום יחוס אַנדערע גבירים. מיט זיין אייג-
ציקער טאַכטער האָט ער זיך משדך געווען מיט ר' יהושעלע
קוטנער. מיטן איינציקן אייניקל האָט ער זיך געוואָלט משדך
זיין מיט ר' אברהםלע סאַכאַטשאַווער.

ר' שמואל האָט געוואוסט, אז מיט דאָברישן צו טאָן אַ
שידוך און ביי איר נישט צו פרעגן קיין דעה איז אַן אַרויס-
געוואָרפענע זאַך.

ר' שמואל האָט דאָברישן געפרעגט צי זי וויל מיך פאַר
אַ חתן.

קאפיטל זיבן און דרייסיק

נאָר גאָט אַליין איז אַ יודע־לבבות. בונדישער בסוד.
מען זוכט און מען געפינט. פוילן גייט אויף רעדלעך
און פון סאָכאָטשאַו שיקט מען צוריק די תנאים.
דאָברישעס בריוועלע צום חתן. דאָס דיאלעקטישע
שפּיל פון רעוואָלוציע און המשך.

נאָר גאָט אַליין איז אַ יודע לבבות. קיינער זעט נישט
דאָס ווערימל וואָס טאָטשעט אינעווייניק אין שענסטן עפעלע.
גרויסע היסטאָרישע תקופות האָבן זייערע איבערראַשונגען.
ווען עס הייבט אָן רעדן די געשיכטע שווייגט די לאַגיק פון
אַלע טראַדיציעס.

ווער וואָלט זיך געקאָנט ריכטן, אָז אַט דאָס בלאַסע איי־
דעלע יהושעלע וואָס טראַגט זיך כסדר אין סאַמעט און זיידנ־
ציג, האָט זיין אייגענעם משמש, און חסידים לויפן אים שוין
באַצייטנס נאָך און זענען זיך פאַר אים מזכיר — אָז אַט דאָס
רבישע פריצל איז גאָר אַ מיטגליד פון דער בונדישער אַרגאַ־
ניזאַציע אין ביאַלע? ווען ער הייסט דעם משמש פאַרמאַכן
די טיר און חסידים גלויבן, אָז יהושעלע נעמט זיך עוסק צו
זיין אין נסתר און האָט אפּשר גילוי־אליהו — גראַד דעמאָלט
זיצט ער און לייענט מאַרקסן מיט גרויס עיון?

דאָס וואָס אַ מיטגליד פון דער בונדישער אַרגאַניזאַציע
אין ביאַלע איז פאַרבליבן ביי אַלע זיינע רבישע התנהגותן,
האָט געטראָגן זיידענע שלאָף־רעק און לאַנגע פאות, געגאַנגען
מיט משמשים און געהערט הזכרות פון פרומע גלויביקע חסידים.
דאָס איז פשוט געטאָן געוואָרן — ווי מערקווירדיק גראַ־
טעסק! — לויטן באַפעל פון דער ביאַלער בונדישער אַרגאַ־
ניזאַציע. אין „בונד“ איז מען געוואוינט געווען צו פאַלגן —
און יהושעלע האָט געפאַלגט.

די סיבה איז געווען די פאַלגנדיקע:

אין ביאַלע איז געשטאַנען אַ גרויסער גאַרניזאָן פון רור
שיש מיליטער, און דווקא קאָזאַק און טשערקעסן. דער „בונד“
האָט דאָרט געפירט צווישן מיליטער אַ פאַרצווייגטע רעוואָ־
לוציאָנערע פּראָפּאַגאַנדע. צווישן די קאָזאַק און טשערקעסן
זענען געגרינדעט געוואָרן רעוואָלוציאָנערע קעמערלעך. די
אַרבעט איז געווען זייער אַ געפערלעכע. פשוט אַ שפּיל מיט
פּייער צווישן פעסער פולווער. קאָנספּיראַציע אַליין איז געווען
ווייניק. ס'האָט געמוזט זיין קאָנספּיראַציע שבקאָנספּיראַציע.
די ביאַלער בונדישע אַרגאַניזאַציע האָט באַשלאָסן, אָז דער
ביאַלער רבישער הויף איז דאָס בעסטע און זיכערסטע אָרט
וואו מען קאָן באַהאַלטן די שטעמפלען פון דער מיליטערישער
אַרגאַניזאַציע ווי אויך פּראָפּאַגאַנדע־ליטעראַטור. וואו וואו,
— נאָר אין ביאַלער הויף וועט דעם פיפּיקסטן אַגענט נישט
איינפאַלן צו זוכן די נעסט פון דער רעוואָלוציע. מען האָט
דאָרט אָן אייגענעם מענטש, יהושעלען. דעריבער האָט ער
געקריגן אַ פאַרטייאישן באַפעל חלילה נישט משנה צו זיין
אויף אַ האָר פון זיינע אַלטע רבישע פירעכצן.

יהושעלען האָט דער ביאַלער „בונד“ געהיט ווי אָן אויג
אין קאָפּ און אים נישט דערלויבט צו קומען אויף אומלעגאַלע
פאַרזאַמלונגען. בלויז אַ צוויי דריי חברים האָבן געוואוסט, אָז

דאָס זיידענע רבילע איז אַ מיטגליד פון דער אַרגאַניזאַציע.
מען האָט מורא געהאַט, טאַמער פאַלט אויף אים אַ שטויבעלע
פון מינדסטן חשד. די באַציאונגען מיט אים זענען געהאַלטן
געוואָרן אין שטרענגסטער קאָנספּיראַציע — און אַלץ איז
געגאַנגען אויפן בעסטן אופן. די זשאַנדאַרמערע און די גע־
ניטסטע אַכראַנע־אַגענטן האָבן זיך געבראַכן די קעפּ צו גע־
פינען דעם צענטער פון דער ביאַלער רעוואָלוציאָנערער מי־
ליטערישער אַרגאַניזאַציע.

די גרעסטע פאַנטאַזיע וואָלט זיי נישט געקאָנט אַריינפירן
אין מלכות־דיקן ביאַלער רבישן הויף.

אַ היפשע צייט איז פאַרגאַנגען אין בעסטן כשורה.
האָט זיך אָבער געפונען אַ פּראָוואָקאַטאָר וואָס האָט גע־
נישטערט און גענישטערט און געפאַלן אויף אַ שפור. ער האָט
אַנגעוויזן דער רוסישער זשאַנדאַרמערע וואו מען זאָל זוכן
דעם שטאַב פון דער געהיימער רעוואָלוציאָנערער מיליטערי־
שער אַרגאַניזאַציע. ער האָט אַנגעוויזן אויפן בלאַסן בחורל מיט
די לאַנגע פאות און אין שאַרכנדיקן זיידנציג וואָס איז קיינ־
מאָל נישט געגאַנגען אָן אַ משמש. זה הוא — האָט געזאָגט
דער פּראָוואָקאַטאָר — דאָס איז דאָס ריכטיקע פייגעלע וואָס
מען זוכט. דער זשאַנדאַרמסקי נאַטשאַלניק אין ביאַלע האָט
אויפגעריסן די אויגן און געזאָגט צום פּראָוואָקאַטאָר:

— סייידן דו ביסט משוגע געוואָרן, אָדער דער „בונד“ וויל
דיך פירן אין באַד אַריין.

דער פּראָוואָקאַטאָר איז אָבער באַשטאַנען אויף דאָס זייניקע.
די ביאַלער זשאַנדאַרמערע האָט נישט געהאַט קיין אַנדערע
עצה ווי צו קומען אין באַרימטן רבישן הויף אַריין און דאָרט
זוכן דעם „בונד“ און דעם געפערלעכן שונא פון צאָר.
מען האָט מיט פיל העפעלעכקייט אַנגעקלאַפט ביי די פאַר־
מאַכטע רבישע טירן.

אַלע רביצינס און משמשים זענען געוואָרן בלאַס ווי די
וואַנט און האָבן נישט געוואוסט וואָס דאָס האָט צו באַטייטן.
די זשאַנדאַרן און אַגענטן האָבן באַרואיקט מיט זיסע ריי־
דעלעך און פאַרויכערט, אָז עס האַנדלט זיך מן־הסתם אין אַ
פשוט מיספּאַרשטענדעניש. פאַרפאַלן. זיי מוזן מאַכן אַ רע־
וויזיע. אין סאַמע פעטערבורג האָבן שאַלקהאַפּטיקע מענטשן
צוגעטראָגן אַ מסירה. עס איז אַנגעקומען אַ באַפעל עפעס צו
זוכן אין רבישן הויף. מן־הסתם וועט דער אמת באַלד אַרױפ־
קומען ווי בוימל אויפן וואַסער און אין פעטערבורג וועט מען
זיך איבערצייגן אין דעם שקר פונם בלבול.

די רעביצינס האָבן זיך טאַקע באַרואיקט. דעם רבין אין
זיין חדר־מיוחד האָט מען דערווייל נישט געוואָלט דערציילן
דאָס עלילת־דם אויפן ביאַלער הויף. מען האָט אים נישט גע־
וואָלט מבלבל זיין אינמיטן דאָווענען.

די זשאַנדאַרן און אַגענטן האָבן גענומען זוכן. זוכן האָבן
זיי געקאָנט. מען איז אַריינגעגאַנגען אין יהושעלעס חדר־
מיוחד. מען האָט דאָרט נישט לאַנג געזוכט. דער בוימל איז
טאַקע אַרױפגעקומען אויפן וואַסער.

די זשאַנדאַרן האָבן אַליין נישט געגלויבט זייערע אויגן
ווען זיי האָבן געפונען די באַהאַלטענע סטעמפלען פון דער רע־
וואָלוציאָנערער מיליטערישער אַרגאַניזאַציע און גאַנצע פעק

גענוצט ווערן ווי א באשולדיקונגס-מאטעריאל קעגן יהושעלען. די אגענטן און זשאנדארן וואס האבן געמאכט די רעוויזיע אין ביאלער הויף האבן געשוואוירן, ביי אלע הייליקע, אז זיי זענען פשוט אריינגעפירט געווארן אין א טעות און ביי דער רעוויזיע האבן זיי נישט געפונען כי הוא זה. יהושעלע איז גאט די נשמה שולדיק. גלייכצייטיק האבן זיך די ביאלער חסידים גענומען צו ווארשע. אויך דארט האבן די היטער פון דער צארישער ארדענונג נישט געקאנט עומד בנסיון זיין.

ביי אזא לאגע האט מען יהושעלען באפרייט פון צענטן פאוויליאן און ער איז בכבוד גדול צוריקגעפארן קיין ביאלע. צי האט זיך שפעטער טאקע געעפנט די שפע פאר ביאלער חסידים און די צענדליקער טויזנטער וואס זיי האבן אוועקגעגעבן צו באפרייען יהושעלען האבן זיי צוריקבאקומען מיט א סך בכפלי-כפלימס? ביאלער חסידים האבן געזאגט אז יא, מן-הסתם האבן זיי געוואוסט וואס זיי זאגן.

די רעוואלוציאנערע און העראאישע מעשה מיט יהושעלען האט, זעלבסטפארשטענדלעך, דערגרייכט צו די אויערן פון דאברישן אין סאכאטשאוו.

דער שידוך איז געווען אפגעלאזט.

דאבריש האט גענומען און אנגעשריבן א בריוו קיין ביאלע צו איר געוועזענעם חתן, צו אט דעם בלאטן באפאיותן בחורל אין זיידנציג, וואס ביי די תנאים האט ער ביי איר אויסגעקוקט געווען ווי א רבישע פיאווקע, און זי, דאבריש, וואלט זיך בעסער געלאזט אפשניידן דעם קאפ איידער מיט דעם כניאק חתונה צו האבן.

— אייגנטלעך, — האט דאבריש געשריבן קיין ביאלע צו יהושעלען — זענען מיר חתן-כלה. אויף וואסער אופן מיר זענען געווארן חתן-כלה שפילט נישט קיין ראל. איצט האט מען ווייטער ביי אונז נישט געפרעגט און אפגעלאזט דעם שידוך. און עס שפילט אויך נישט קיין ראל. אויב דו ווילסט מיך, חבר לעבן, בין איך גרייט מיט דיר חתונה צו האבן. יהושעלען איז געפעלן געווארן אט די שארפע רבישע רעוואלוציאנערקע און ער האט איר געענטפערט: יא, ער איז גרייט.

זיי האבן זיך נאך עטלעכע מאל אינקאנגיטא געטראפן אין ווארשע. נישט געקוקט דערויף וואס זי איז געווען א פועל-ציוניסטקע און ער א בונדיסט זענען זיי זיך געפעלן געווארן. אין די רבישע הייף פון ביאלע און סאכאטשאוו האבן שדכנים און שיינע יידן אפגעהאקט די שוועלן און געברענגט שידוכים אי פאר יהושעלען און אי פאר דאברישן.

דאסמאל האט עס דאבריש געמאכט אויפן שארפן קאצקער נוסח פון איר באבע צינע. זי האט געזאגט צו ר' שמואלן: — מאלע וואס מען האט אפגעלאזט דעם שידוך מיטן ביאלער הויף. זי גיט אים, ר' שמואלן, דריי וואכן צייט. אויב מען וועט איר נישט צוריקגעבן דעם ביאלער חתן האט זי מיט אים חתונה אן חופה וקידושין.

פאר ר' שמואלן איז עס געווען א קלאפ פון לויטערן הימל. ער האט געקענט זיין טאכטער דאבריש און האט געוואוסט, אז זי האט נישט ליב צו רעדן סתם אויפן ווינט. קאצקער בלוט.

מיט סאציאליסטישער פראפאגאנדע-ליטעראטור וואס האט גע-זאלט פארשפרייט ווערן צווישן די קאזאקן און טשערקעסן פון ביאלער גארניזאן.

וואס עס האט זיך געטאן אין ביאלער הויף קאן מען זיך פארשטעלן. מען האט פארט דעם רבין געמוזט מבלבל זיין אינמיטן דאווענען און אים דערציילן דאס פינצטערע אומגליק. די איבערראשטע זשאנדארן זענען ווייטער געבליבן זייער העפלעך קעגן די דערשראקענע און צעשמעטערטע רעביצינס. אויך צו יהושעלען איז מען געווען העפלעך ביו גאר, נאר מען האט אים מיטגענומען מיט זיך. דער פארברעכער איז געווען אזוי וויכטיק, אז מען האט אים מורא געהאט צו האלטן אין ביאלער תפיסה. אונטער א באוואפנטער שמירה האט מען אים באלד אוועקגעשיקט אין בארימטן צענטן פאוויליאן פון ווארשעווער ציטאדעל.

..

צווישן חסידים אין פוילן האט די אויסטערלישע ידיעה פון ביאלע געטראפן ווי א דונער אינמיטן העלן טאג. אויב אין ביאלע, אינמיטן פון דעם עלטסטן און גרעסטן רבישן יחוס אין פוילן, האט זיך שוין אריינגעכאפט די ארבעטער-רעוואלוציע — איז דאך טאקע אויס וועלט. קיינער קאן באמת מער נישט זיכער זיין מיט זיינע קינדער. דאס ערד-ציטערניש אין יידישן לעבן האט געטאן דעם הילכיקסטן קלאפ.

אין סאכאטשאוו האט מען געזען: נישט בלויז וואס מען האט מיטן ביאלער שידוך נישט געראטעוועט דאברישן פון די סאכאטשאווער פועל-ציון, גייערט מען האט זי בידיים אריינגעפירט צום סאמע ראדנעם סמך-מם. דעם ייד הקדוש אייניקל פון ביאלער הויף, דאס בלאטע יחוסדיקע בחורל אין זיידנציג און מיט לאנגע פאות, האט זיך גאר — וויי איז מיר — אפגעגעבן מיט רעוואלוציאנערער פראפאגאנדע צווישן קאזאקן און טשערקעסן. יידן שמועסן, אז מען וועט דאס תכשיל אוועקשיקן קיין סיביר אויף אייביקער קאטארגע. האט מען טאקע אין סאכאטשאוו נישט געקוקט אויף דער גרויסער פיעטעט פארן פשיסכער ייד און תיכף ומיר צוריקגע-שיקט די תנאים קיין ביאלע. אויס שידוך!

ביי די ביאלער חסידים איז עס געווען קלאר ווי דער טאג: ווען מען וועט איצט ברייט עפענען די בייטלען און מקיים זיין די מצוה פון פדיון-שבויים צוליב א ביאלער אייניקל, וועלן זיך פון אלע הימלען א גאס טאן נייע קוואלן פון דער גרעס-טער שפע. מען דארף כאפן באצייטנס און נישט קארגן קיין טויזנטער און קיין צען טויזנטער. פאר איטלעכן טויזנטער וועלן דער רבונג של עולם און די הייליקע זיידעס צוריק-צאלן דאס צען-פאכיקע און דאס הונדערט-פאכיקע, האט מען טאקע פון אלע זייטן געעפנט די בייטלען און אנגעהויבן אונ-טערצוקויפן אויף רעכט און אויף לינקס. קודם-כל האט מען זיך גענומען צו דער ביאלער זשאנדארמערע. מען האט דארט אנגעהויבן צו שמירן פון אויבן און פון אונטן. די ביאלער „אכראנע" איז נישט בייגעשטאנען דעם נסיון און איז אינ-גאנצן געווען אין די הענט פון ביאלער חסידים. מען האט דארט פארניכטעט אלע דאקומענטן וואס האבן געקאנט אויס-

סאציאליזם. דעם ייד הקדוש אן אייניקל און דער „בונד“ זענען חלילה נישט קיין סתירה. זיי זענען נאָר פאַרשידענע טראַנספּאָרמאַציעס פון דער אייגענער היסטאָרישער יידישער מחשבה: דאָס וואונדערלעכע דיאַלעקטישע שפּיל פון רעוואָלוציע און המשך.

יהושע איז פאַרבליבן אַן אַרטאָדאָקסאַלער מאַרקסיסט. מיך האָט ער געהאַלטן פאַר אַ מעטאָפיזיקער און אידעאָליסט. אין דעם דאָזיקן פרט האָבן מיר געהאַט וויכוחים. מאַכט נישט אויס. מיר זענען ביידע געווען גוטע בונדיסטן.

אין דער וואַרשעווער געטאָ פאַרן חורבן פוילן איז יהושע געווען טעטיק אין דעם אונטערערדישן „בונד“. ער איז אומגעקומען אין די דייטשע קאַלך־אוינוס. דאָברישן מיט איר יינג־סטער טאכטער צינע — די טאכטער וואָס האָט געטראָגן דעם נאָמען פון דער אַלטער סאָכאַטשאַווער רעביצן — האָבן די דייטשן דערשאָסן אינמיטן גאַס. זיי האָבן עס געטאָן לויטן דייטשן נוסח. צום ערשטן האָבן זיי פאַר דער מוטערס אויגן דערשאָסן די טאכטער. שפעטער, ווען דער דייטש האָט אויפֿ־געהויבן זיין רעוואָלוצער אויף דאָברישן איז איר שוין נישט געווען קיין נפּקאָמינה. מן־הסתם האָט זי געשלאַסן אירע טויטע אויגן מיט דער גרעסטער רואיקייט ענדלעך צו קאָנען אַוועקגיין פון דער וועלט.

עס האָבן זיך אָנגעהויבן זייער איידעלע דיפּלאַמאַטישע פאַרהאַנדלונגען צווישן סאָכאַטשאַו און ביאַלע. ס'איז צוריק געוואָרן פון די תנאים. מיט דער חתונה האָט מען זיך שטאַרק צוגעאיילט. אָבער מען האָט זי געמאַכט אַן רעש און אַן דער גרויסער פאַמפּע ווי עס וואָלט געווען געפאַסט ווען סאָכאַטשאַו איז זיך משדך מיט ביאַלע. די חתונה איז געווען אַ שטילע און זי איז פאַרגעקומען ערגעץ־וואו אין וואַרשע. די גלאָקן האָבן געשוויגן. זעלטן־ווער אין פוילן — סיידן די נאָענטסטע מקורבים — האָבן געוואוסט פון דעם יום־החתונה, וואָס ביי אַנדערע אימפּעטענדן וואָלט ער געווען פון די גרעסטע געשעענישן אין חסידישן לעבן אין פוילן.

*:

יהושע ראַבינאָוויטש (דער ייד הקדוש פון פשיסכע האָט געהייסן ראַבינאָוויטש) האָט צום ערשטן געוואוינט אין לאַדזש און שפּעטער אין וואַרשע. מיר זענען געווען זייער באַפריינט דעם. יהושע מיט דאָברישן פלעגן אַרויפקומען צו מיר און איך בין געקומען צו זיי מיט מיין פרוי חנה.

אין יהושע האָט מען באַשיימפערלעך געזען ווי דער יחוסדיקער אַדל פון כאַראַקטער איז אין פולשטענדיקן סינטעזע מיט בונדישער געזינג און טיפּער טרייטשאַפט צום יידישן

אוריאל

א. ליטוין / דער ביאלער „הויף“

דורך־ארץ און דערלויבן זיך פון אים אפילו אונטערצולאָכן. אין ביאַלע איז געווען פאַרקערט. דאָ, ביי זיך אין שטעטל, האָט דער הויף געהאַט זיינע טרייעסטע און איבערגעגעבנסטע אָנהענגערס.

דאָס אַלץ האָט דער „ביאַלער“ געהאַט צו פאַרדאַנקען זיין גרויסע קונסט צו פירן די „מלוכה“. איבערהויפט ימים־נורא־אים איז ער געווען אימהדיק: אַרומגעשטעקט מיט זיבן שופֿ־רות, אין אַ ווייטער זשופּעצע, אַליין געליינעט דעם ספר. ביים „טיש“ האָט ער געזאָגט תורה איינציקע אָפּגעריסענע ווערטער און דער „טיש־זיצער“, ד"ה דער גבאי, וואָס איז געווען אַ טאַלמעטשער, פלעגט אויסטייטשן דעם רבינס כוונות. קיין רבי האָט נישט געקאָנט אַזוי קונציק ווי ער די תנעות פון פאַר־גאַפן זיך, פאַרגיין אין די הימלישע וועלטן אויף לאַנג און דערנאָך זיך אויפֿכאַפּן, ווי די נשמה זיינע וואָלט אַראָפּגע־שפּרונגען פונם זיבעטן הימל און אָנגערירט זיך ערשט אין דער זינדיקער ערד.

דער „ביאַלער“ איז געווען צו שטאַלץ אַרומצופאַרן נאָך פּדיונות, — ווי אַנדערע רביים. די פּדיונות האָט איטלעכער געבראַכט אים אַליין. יעדער חסיד, אפילו דער אַרעמסטער, איז געווען באַלייגט מיט אַ וועכנטלעכער אָפּצאָלונג. דאָס האָט געהייסן „ראַטע“. דער קלענסטער ווייבערשער קוויטל האָט געקאַסט אַ רובל. רייכע חסידים פלעגן גלאָט געבן געלד אָן אַ שיעור. דעם רבינס וויינקעלער האָט געהאַט פאַר טויזנטער רובל די טייערסטע וויינען. ביים טיש איז צוגעגאַנגען לויט אַ שטרענגן, כמעט קעניגלעכן צערעמאָניאַל.

צווישן אַלע חסידישע הויפן אין פוילן האָט קיינער נישט באַזעסן אַזאָ גלאַנץ, אַזאָ צויבער, ווי דער ביאַלער. נישט אין גער, נישט אין טריסק, נישט אין אַנדערע רביישע הויפן האָט מען פאַרשטאַנען די קונסט צו פירן אַזוי „טיש“, ווי אין ביאַלע. דער ביאַלער רבי ר' יצחק־יעקב איז געווען פון שפיץ רביישן יחוס. ער איז געווען אַן אייניקל פון דעם „ייד“ און אַן אוראייניקל פון די בעסטע תלמידים פון בעל שם־טוב. דעם לעצטן ביאַלער רבין האָט מען גערופן דער „הינקער־דיקער“. נאָטירלעך האָבן חסידים זיך נישט דערלויבט אים צו רופן מיט אַזאָ נאָמען, נאָר מתנגדים. ס'איז אָבער געווען אַן אמת. דער „ביאַלער“ איז ווירקלעך געווען אַ הינקעדיקער. און פונדעסטוועגן איז דאָס געווען נישט גאָר קיין גע־וויינלעכע פערזענלעכקייט. ער איז געווען זייער אַ פעאיקער און זייער אַ קלוגער. ער האָט געוואוסט ווי אַזוי צו האַלטן זיך מיט זיינע חסידים, אַז מענער און פרויען האָבן אים פאַר־געטערט. אַן אַרעמע יידענע, וואָס האָט דאָס גאַנצע לעבן גע־צאָלט דעם רבין „ראַטע“, ד"ה וועכנטלעכן פּדיון פאַר איר בן יחיד, האָט זיך תמיד געקלאָגט נאָר אויף איין זאַך: פאַרוואָס זי איז נישט קיין מאַנסביל און קאָן נישט שטיין נאָענט לעבן רבין.

נאָך אַ פאַקט ווייזט אויף דער באַזונדערער פאַרגעטערונג פון ביאַלער רבין. געוויינלעך האָט יעדער רבי ביי זיך אין שטעטל ווייניקער חסידים, ווי אומעטום. די שטעטלדיקע, וואָס ווייסן די סודות פון הויף, וואָס קאָנען דעם רבין און זיינע לייט פון דער אינעווייניקסטער זייט, האָבן פאַר אים ווייניק